

जीव जी पुकार ऐं भक्ति

हिक वार हिक सतिसंगी अ साहिबनि खां विनय करे पुछियो
त जीव जी पुकार ईश्वर वटि कींअ पहुचंदो ?

कृपा निधान साहिबनि फरमायो त ईश्वर वटि निर अहंकारता
जो टेलीफोन आहे, जेको सदाई खुलियलु रहंदो आहे, जीव पंहिजो
अहंकार छदे दीनु बणिजी जदहीं बि वदे स्वर सां प्रभू अ पुकारे
थो त प्रभू उहो ज़रूर बुधे थो । नाम गुण लीला जो कीर्तन ईश्वर
खे सद्गण जो सुलभ तरीको आहे । जिय वायु जे ज़रिए पुष्प जी
सुगंधि नक ताई पंहुचे थी तियं सत्पुरुषनि जे सम्बंध सां निर्मल
चित प्रभू अ खे पाए थो ।

दास विनय कई त साई मिठा ! भक्ति जो अर्थ छा आहे ?
मालिक मिठनि फरमायो त संक्षेप में भक्ति मान विश्वास ऐं श्रद्धा
सां निष्कपट सेवा प्रभू अ जे भक्तनि जी सची दिल सां सेवा

ई भक्ति आहे ।

दास वरी विनय कई त कृपाल प्रभू ! भक्ति बि घणनि
प्रकारनि जी थींदी आहे छा ?

साहिब मिठनि फरमायो त भक्ति टिनि नमूननि जी थींदी
आहे । साधन भक्ति, भाव भक्ति ऐं प्रेमा भक्ति । नाम कीर्तन, सत्संग
आदि साधन भक्ति आहे । प्रभू मिठे जे कंहि गुण खे दिंसी ऐं वीचारे
दिल भाव सां भरिजी वजे त उहा भाव भक्ति आहे । ऐं उन भाव
में कदहीं बि न मिटण वारी ममता जो हुअणु प्रेमा भक्ति आहे ।